



**"Ba ya halatta ga mutum ya kauracewa dan uwansa sama da dare uku, suna haduwa, sai wannan ya kau da kai, wannan ma ya kau da kai, mafificinsu (shi ne) wanda zai fara yin sallama".**

Daga Abu Ayyuba Al-Ansari - Allah Ya yarda da shi - cewa Manzon Allah - tsira da amincin Allah su tabbata a gare shi - ya ce: "Ba ya halatta ga mutum ya kauracewa dan uwansa sama da dare uku, suna haduwa, sai wannan ya kau da kai, wannan ma ya kau da kai, mafificinsu (shi ne) wanda zai fara yin sallama".

[Ingantacce ne] [Bukhari da Muslim suka Rawaito shi]

Annabi - tsira da amincin Allah su tabbata a gareshi - ya yi hani game da kauracewar musulmi ga dan uwansa musulmi sama da dare uku, kowane daya daga cikinsu zai hadu da dayan, amma ba zai yi masa sallama ba, kuma ba zai yi masa magana ba. Mafificin wa'dannan masu husumar biyun shi ne wanda zai yi kokarin gusar da kauracewar, kuma ya fara yin sallama, abin nufi da kauracewa a nan shi ne na son rai, amma kauracewa saboda hakkin Allah - Madaukakin sarki - kamar kauracewa masu sabo da 'yan bidi'a da mugayen abokai, to, wannan ba a iyakanceshi da wani lokaci, kawai ya na rataya ne da maslaha a kauracewar, kuma yana gushewa da gushewarta.

<https://sunnah.global/hadeeth/ha/show/5365>